

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

صوبے بھر سے 7 لاکھ 10 ہزار مٹی کے نمونے حاصل کرنے کا ہدف مقرر، ظفریاب حیدر نقوی

اس منصوبے سے کسان کو زمین کی ساخت بارے رہنمائی حاصل ہوگی

کم وقت اور کم وسائل سے زیادہ پیداوار ممکن ہوگی، ڈی جی زراعت (توسیع)

زمین کے بارے صحت کارڈ کا اجراء تاریخی اقدام ہے

زمین کا تجزیہ کرانے کے لئے کسان ضلعی لیبارٹری مٹی و پانی سے رابطہ کریں، ڈی جی زراعت (توسیع)

لاہور: 02 اگست 2017 ( ) ڈائریکٹر جنرل محکمہ زراعت (توسیع) سید محمد ظفریاب حیدر نقوی نے کہا ہے کہ 30 جون 2018 تک صوبہ بھر سے 7 لاکھ 10 ہزار مٹی کے نمونہ جات حاصل کئے جائیں گے۔ ان نمونہ جات سے مٹی کا تعامل، نامیاتی مادہ، قابل حصول پوٹاش، سیرشدگی، زمین کی بافت، چسپم کی ضروریات، زنک، کاپر، آئرن، بوران، میزگانیز اور دیگر اجزاء کے متعلق آگاہی حاصل ہوگی۔ محکمہ زراعت پنجاب نے زمین کی صحت کا کارڈ مرتب کیا ہے جس میں زمیندار کا نام، شناختی کارڈ نمبر، رپورٹ کی تاریخ، پتہ اور دیگر معلومات درج ہیں۔ اس کارڈ سے کسانوں کو اپنی زمین کے بارے مکمل آگاہی حاصل ہوگی اور زمین میں جن عناصر کی کمی ہوگی انہیں پورا کیا جاسکے گا۔ اس اقدام سے کم وقت اور کم وسائل کے استعمال سے کسان زیادہ پیداوار حاصل کر سکیں گے۔ انہوں نے مزید کہا کہ اس صحت کارڈ میں حدود و فاصل بھی موجود ہے۔ کسان اس حوالے سے اپنے ضلع میں موجود لیبارٹری مٹی و پانی سے رابطہ کریں یا محکمہ زراعت پنجاب کی ہیلپ لائن سے بھی رابطہ کر سکتے ہیں۔ انہوں نے کہا کہ زمین کی صحت کی بحالی کے حوالے سے محکمہ زراعت نے 32 اضلاع میں یہ منصوبہ شروع کر رکھا ہے۔ یہ 5 سالہ منصوبہ ہے جبکہ 2017-18 اس کا دوسرا سال ہے۔ اس منصوبے کے تحت 2017-18 کے لئے ہر ضلع کو علیحدہ علیحدہ اہداف دیئے گئے ہیں۔ محکمہ زراعت کے فیلڈ اسٹنٹ اپنے علاقے سے نمونہ جات لے کر ضلعی لیبارٹری مٹی و پانی برائے تجزیہ جمع کرا رہے ہیں۔ فیلڈ اسٹنٹ کی کارکردگی بڑھانے کے لئے اس منصوبہ کے تحت انہیں موٹر سائیکلیں بھی فراہم کی گئی ہیں۔